

इन्वेस्ट बाइमेर समिट में 3436 करोड़ रूपए के एमओयू और एलओआई हुए

जिले में करीब 11 हजार लोगों को रोजगार मिलेगा

बाइमेर, (निर्स)। बालोतरा में लाल बाग रिसोर्ट में आयोजित इन्वेस्ट बाइमेर समिट में 3436 करोड़ रूपए के एमओयू और एलओआई हुए, जिससे करीब 11 हजार लोगों को रोजगार मिलेगा एवं जिले का चहुमुखी विकास होगा।

समिट में श्रम एवं कारखाना मंत्री तथा जिले के प्रभारी मंत्री सुखराम विश्णोई बतौर मुख्य अतिथि मौजूद रहे। उन्होंने समिट में पहुंचे उद्यमियों का उत्साहवर्धन किया। इस दौरान विधायक मदन प्रजापत, रीको के निदेशक सुनील परिहार, सम्भागीय आयुक्त एवं जिले के प्रभारी सचिव राजेश शर्मा, जिला कलेक्टर लोक बंधु भी मौजूद रहे। इस मौके पर प्रभारी मंत्री विश्णोई ने कहा कि मुख्यमंत्री अशोक गहलोत के नेतृत्व में शुरू किया गया इन्वेस्ट राजस्थान एक औद्योगिक क्रांति है, जिसके सफल होने से प्रदेश में करोड़ों का निवेश आएगा और हमारा प्रदेश अन्य प्रदेशों से बहुत हांसिल करेगा।

इससे न सिर्फ प्रदेश और जिले का चहुमुखी विकास होगा, बल्कि बड़े पैमाने पर रोजगारों का सृजन भी होगा। इन्वेस्ट बाइमेर समिट से उद्योग मंत्री शकुन्तला रावत भी वचुलल माध्यम से जुड़ी और जिले में प्राप्त हो रहे निवेश



बाइमेर जिले के बालोतरा में इन्वेस्ट बाइमेर समिट में करोड़ों के एमओयू हुए।

को लेकर अपनी प्रसन्नता जाहिर की एवं वन स्टॉप शॉप के जरिये सभी निवेश प्रस्तावों को समयबद्ध तरीके से क्रियान्वित करने की मंशा जाहिर की। उन्होंने जिले में निवेश करने वाले उद्यमियों को शुभकामनाएं दी।

इस दौरान श्रम मंत्री तथा प्रभारी मंत्री सुखराम विश्णोई, विधायक मदन प्रजापत, संभागीय आयुक्त एवं प्रभारी सचिव डॉ. राजेश शर्मा, रीको के

निदेशक सुनील परिहार, जिला कलेक्टर लोक बंधु, रिफाइनी एवं रीको के अधिकारियों की मौजूदगी में टेक्सटाइल, होटल, वाटर, सोलर, प्लास्टिक प्रोडक्ट से जुड़े करोड़ों रूपये के एमओयू एवं एलओआई पत्र सुपुर्द किए गए।

इन्वेस्ट बाइमेर में 3436 करोड़ के एमओयू और एलओआई:- इन्वेस्ट बाइमेर समिट

में निवेश प्रस्तावों के कुल 3436 करोड़ के 75 एमओयू और 20 एलओआई प्राप्त हुए हैं। जिनमें मै. कांकरिया टेक्सटाइल इण्ड. प्रा.लि. द्वारा डिजिटल प्रिंटिंग के क्षेत्र में 500 करोड़, सोलर थर्मल पावर प्लांट एण्ड मशीनरी के क्षेत्र में 500 करोड़, मै. सेन्ट्री कॉन्ट प्रा.लि. बालोतरा द्वारा पावरलूम क्षेत्र में 100 करोड़, मै. नवकार ग्रूप

■ समिट में श्रम तथा जिले के प्रभारी मंत्री सुखराम विश्णोई, विधायक मदन प्रजापत, संभागीय आयुक्त सहित कई अधिकारी मौजूद रहे

ऑफ इण्डस्ट्रीज द्वारा टेक्सटाइल विविंग युनिट के क्षेत्र में 50 करोड़, मै. डेजर्ट विंग पेट्रोकेम प्रा.लि. द्वारा पेट्रो केमिकल प्रोजेक्ट के क्षेत्र में 10 करोड़, वेदान्ता द्वारा सेक्टर सोसियल एक्टिविटीज क्षेत्र में 30 करोड़, राजटेक द्वारा हॉस्पिटैलिटी क्षेत्र में 20 करोड़, ट्रांजेक्ट ग्रीन पावर द्वारा विला हाउसिंग क्षेत्र में 30 करोड़, सर्वर कोटस्पीन राजेश जिन्दल द्वारा 40 करोड़, हितेश कोटडिया द्वारा जीरा प्रोसेसिंग क्षेत्र में 100 करोड़, जोगेन्द्र सिंह द्वारा होटल कॉम्प्लेक्स प्लास्टिक इण्डस्ट्री क्षेत्र में 45 करोड़, मिहिरा होटल एण्ड रिसोर्ट शोलेन्द्र सिंह द्वारा 19 करोड़ शामिल है।

चंबल की बजरी से भरे दो ट्रक जब्त

ट्रक को एस्कोर्ट करने वाली गाड़ी भी पकड़ी



रूपवास पुलिस ने अवैध बजरी परिवहन करने वाले बदमाशों को गिरफ्तार किया।

रूपवास, (निर्स)। भरतपुर की रूपवास थाना पुलिस ने बजरी माफिया के खिलाफ कार्रवाई करते हुए 6 लोगों को गिरफ्तार किया है। इसके अलावा पुलिस ने दो चंबल की बजरी से भरे ट्रक और एक गाड़ी को भी जब्त किया है। दोनों ट्रक घौलपुर से भरतपुर की तरफ आ रहे थे।

ट्रक के आगे एक गाड़ी ट्रक को एस्कोर्ट करते हुए चल रही थी। नाकाबंदी के दौरान जब पुलिस को शक हुआ तो पुलिस ने गाड़ी को रोककर उसमें बैठे दो लोगों से

पूछताछ की उसके बाद पीछे आ रहे दोनों बजरी से भरे ट्रक को जब्त कर लिया। घाटोली चौकी इंचार्ज जितेंद्र शर्मा ने बताया की देर रात चौकी पर बजरी माफियाओं की रोकथाम के लिए नाकाबंदी चल रही थी। एक गाड़ी घौलपुर नंबर की नाकाबंदी से निकली जिसे रोककर उसमें बैठे दो लोगों से पूछताछ की तो वह पुलिस को उनके सवालों का जवाब नहीं दे पाए।

पुलिस दोनों से पूछताछ कर ही रही थी की पीछे से दो चंबल की बजरी से भरे ट्रक आए। बजरी

माफिया ने चंबल की बजरी के ऊपर सफेद बजरी बिछा रखी थी पुलिस ने सफेद बजरी को हटा कर देखा तो उसके नीचे चंबल की बजरी थी। पुलिस को पूछताछ में पता लगा की ट्रक के आगे चल रही गाड़ी दोनों ट्रक को एस्कोर्ट करती चल रही थी। जिससे आगे आने वाली पुलिस से चेकिंग से ट्रक ड्राइवरों को आगाह कर सके। ट्रक को एस्कोर्ट करने वाली गाड़ी पर बजरी माफिया ने लाल पट्टी लगा रखी थी जिससे वह सरकारी गाड़ी लगे और वह पुलिस को चकमा दे सके।

श्रीगंगानगर : खेत में मिली बमनुमा वस्तु

कोविड के बढ़ते खतरे के बीच ऊंट उत्सव इस बार भी नहीं होगा

डॉ. जितेंद्र सिंह ने खेतड़ी वन्य अभ्यारण्य में की लेपर्ड सफारी

■ जैतसर पुलिस पहुंची मौके पर, आर्मी और इंटेलिजेंस को दी सूचना, बम को कवरवाया सुरक्षित

श्रीगंगानगर, (निर्स)। जिले के जैतसर इलाके में बुधवार को खेत में बमनुमा वस्तु मिलने से हड़कंप मच गया। ग्रामीणों को सुबह इलाके की ग्राम पंचायत जानकीदासवाला के गांव छह एसडी की रोही में बमनुमा वस्तु नजर आई। इस पर उन्होंने इसकी सूचना सरपंच को दी। सरपंच की सूचना पर मौके पर पहुंचे पुलिस दल ने बमनुमा वस्तु को सुरक्षित करवा दिया है। इस बारे में सेना और इंटेलिजेंस को सूचना दी गई है। मौके पर पहुंचे पुलिस दल ने इस बारे में आसपास के लोगों से पूछताछ की।

सुबह गांव छह एसडी की रोही के आसपास जा रहे लोगों ने बम को सबसे पहले देखा। उन्होंने इस बारे में सरपंच धनराज चौहान को सूचना दी। चौहान ने जैतसर पुलिस को सूचना दे दी गई है। सेना ने बमनुमा वस्तु को मौके पर सुरक्षित करवाया। बमनुमा यह वस्तु काफी पुरानी

है। इसे जंग लगा है तथा काफी समय से जमीन के अंदर दबी हुई लग रही है। पुलिस को यह बम आर्मी को होने का अनुमान है। पुलिस से प्राप्त जानकारी के अनुसार करीब 22 साल पहले करगिल युद्ध के दौरान इस इलाके में आर्मी का बेस कैम्प रहा था। संभवतः उसी समय यह बम यहां रह गया तथा मिट्टी में दबा होने से पहले इसके बारे में कोई जानकारी नहीं मिल पाई। बम मिलने के साथ इस बारे में आर्मी और इंटेलिजेंस को सूचना दे दी गई है। सेना का बम डिस्पोजल स्कॉर्बॉयड आने के बाद ही बम को यहां से हटाया जाएगा।

बार भी नहीं होगा बीकानेर, (कांस)। जिला प्रशासन ने ऊंट उत्सव का आयोजन इस बार भी नहीं करने का निर्णय किया है। ऊंट उत्सव का आयोजन सात से नौ जनवरी तक होना था। गृह विभाग द्वारा जारी की गाइडलाइन की पालना में ये आयोजन स्थगित किया गया। जिला कलेक्टर नमित मेहता की अनुशंसा पर पर्यटन विभाग द्वारा सात से नौ जनवरी तक आयोजित होने वाले ऊंट उत्सव को निरस्त करने की सहमति दे दी है।

दरअसल, इस बार कोरोना के कारण अंतरराष्ट्रीय फ्लाइड्स बंद है और विदेशी सैलानी नहीं आ रहे। ऐसे में सिर्फ देशी पर्यटकों के लिए ये आयोजन हो रहा था। इस बार दरबारी लेक पर आगर आयोजन होता तो पर्यटकों के लिए नया डेस्टिनेशन भी शुरू हो जाता।

खेतड़ी, (निर्स)। सीएम सलाहकार डॉ. जितेंद्र सिंह बुधवार दोपहर को खेतड़ी वन्य अभ्यारण्य में पहुंचे जहां उन्होंने लेपर्ड सफारी का आनंद लिया और बाघों की अठखेलियां देखीं। इस दौरान उन्होंने मीडिया से बातचीत करते हुए कहा कि खेतड़ी वन्य अभ्यारण्य को सरिस्का की तर्ज पर डेवलप किया जाएगा। इसके लिए जो भी बजट होगा वह अति शीघ्र इस बार बजट घोषणा में मुख्यमंत्री अशोक गहलोत से विशेष बातचीत कर जारी करवाया जाएगा। साथ ही केंद्र सरकार को भी मुख्यमंत्री से बात कर स्पेशल बजट के बारे में पत्र लिखा जाएगा।

उन्होंने बताया कि खेतड़ी में पर्यटकों के लिए एक नई सौगात राज्य सरकार दे रही है जो खेतड़ी वन्य अभ्यारण्य, अजीत विवेक संग्रहालय, खेतड़ी भोपालगढ़, पन्ना सागर तालाब, अजीत सागर बांध सहित सभी स्थलों को मिलाकर एक टूरिज्म हब बनाया जाएगा। आने वाले 6 माह बाद पर्यटकों



सीएम के सलाहकार डॉ. जितेंद्र सिंह ने अभ्यारण्य में बाघों की अठखेलियां देखीं।

के लिए नया टूरिज्म स्थल साबित होगा। उन्होंने कहा कि खेतड़ी ठिकाने के समय से यहां वन्यजीव रहा करते थे। बांश्याल रिजर्व कंजर्वेशन में एक दर्जन के करीब बाघ व शावक हैं

जिनकी तादाद लगातार बढ़ रही है तथा अन्य वन्य जीव भी अभ्यारण्य में विचरण कर रहे हैं। उनके संरक्षण के लिए राज्य सरकार प्रयासरत है। साथ ही पर्यावरण संरक्षण को लेकर भी

उन्होंने कहा कि पर्यावरण प्रेमी गोपाल कृष्ण शर्मा भी यहां आकर हर वर्ष वृक्षारोपण करते हैं जिसके कारण यहां का क्षेत्र हरियाली में बदल चुका है। साथ ही उन्होंने कहा कि 7 जनवरी

■ मुख्यमंत्री से बात कर जारी करवाएं स्पेशल बजट : डॉ. जितेंद्र सिंह

को एक बार फिर मैं पूरे वन्य अभ्यारण्य में लेपर्ड सफारी कर पूरे अभ्यारण्य का दौरा करूंगा और अधिकारियों से वार्ता कर पूरे अभ्यारण्य डेवलपमेंट के लिए बजट तैयार करवा को मुख्यमंत्री से विशेष बातचीत कर बजट घोषणा में बजट पारित करवाएंगे। इस मौके पर डीएफओ आरके हुड्डा, रेंजर को विजय कुमार फगेडिया, कांग्रेस ब्लॉक अध्यक्ष गोकुल चंद सैनी, समाजसेवी सुभाष तातीजा, बंटी, श्रवण दत्त नारनोल्या, सत्यवान पूनिया, शाहरुख खान, महिपाल सिंह रिणवा सहित अन्य स्टाफ मौजूद रहा।

अवैध गांजा परिवहन के मामले में दो वांछित गिरफ्तार

ट्रेन की चपेट में आने से वृद्ध की मौत गजसिंहपुर के मोहल्लों में कई जगह नशे के अड्डे

राजसमंद, (निर्स)। जिले के कुंवारिया थाना क्षेत्र में अवैध रूप से गांजा परिवहन करने के मामले में पिछले करीब डेढ़ माह से फरार दो वांछितों को राजनगर पुलिस द्वारा गिरफ्तार किया गया है। आरोपी कुंवारिया थाना क्षेत्र में पुलिस द्वारा की गई गश्त के दौरान आरोपी मौके पर अपनी कार ड्राइवर फरार हो गए थे।

पुलिस ने छापवाले हनुमान जी पुलिसिया के पास पहुंचने पर सामने से खण्डेल की ओर से आ रही कार सर्विस रोड पर ही रूक गई और कार में से दो व्यक्ति निकल कर पीछे की ओर भागने लगे। इस पर शंका होने पर पुलिस गश्ती दल ने मौके पर जाकर देखा तो कार में चाबी लगी हुई व स्टार्ट हालत में थी। जबकि दोनों व्यक्ति मौके से फरार हो गए। इस पर पुलिस ने कार की तलाश के लिए स्वतंत्र मौतबीर की तलाश की लेकिन मौके पर स्वतंत्र मौतबीर नहीं मिलने पर



राजनगर पुलिस द्वारा गिरफ्तार किए गए दो वांछित आरोपी।

कॉस्टेबल नारायणलाल एवं गोविन्द सोनी को स्वतंत्र मौतबीर के रूप मामूर कर कार की तलाशी

ली गई तो चालक सीट के पास वाली सीट पर एक पैकेट पड मिला। इस पर पैकेट को खोलकर

देखा गया तो उसमें गांजा बरामद हुआ। इस पर टीम ने अवैध गांजे के पैकेट को तोला तो पैकेट का वजन 995 ग्राम गया। इस पर पुलिस ने एनडीपीएस एक्ट के तहत मामला दर्ज कर कार को जब्त कर थाना लाया गया तथा राजनगर थाना पुलिस को मामले की जांच सौंपी गई।

आरोपियों की तलाश के लिए एसपी सुधीर चौधरी, एसपी शिवलाल बैरवा, डीएसपी बेनीप्रसाद मीणा के निर्देशन एवं थानाधिकारी डॉ. राजपुरोहित के नेतृत्व में टीम का गठन किया गया। जिसमें कॉस्टेबल वीरेंद्र, महेन्द्रसिंह, गणपत व विश्वेन्द्र को शामिल किया गया। टीम ने लगातार तलाश करते हुए मामले में पिछले डेढ़ माह से फरार आरोपी शंकरलाल (29) पुत्र जगा बंजारा निवासी केशव नार पीपली आचार्यन एवं रामलाल (29) पुत्र वीरभान बंजारा निवासी छोणा जी का खंडा रेलमगरा को गिरफ्तार किया।

पाटन, (निर्स)। बुधवार सुबह 8 बजे एक अज्ञात वृद्ध व्यक्ति की ट्रेन की चपेट में आने से मौत हो गई।

रेल्वे पुलिस के अनुसार जनशताब्दी एक्सप्रेस की चपेट में आने से एक अज्ञात व्यक्ति कौम हिन्दु उम्र 50 साल जिसकी लम्बाई करीब 5 फिट रंग सांवला बदन गठीला सिर पर लम्बे काले व सफेद बाल ढाढी बड़ी हुई तथा शरीर पर काले रंग की स्वेटर धारीदार कच्छा पहने हुये है जो भिखारी जैसा प्रतीत होता है कि रेल की चपेट में आने से मौत हो गई। मृतक की लाश पहचान हेतु राजकीय चिकित्सालय थोई के मर्दांधर में रखी गई। जिसकी थाना हाजा में रिपोर्ट दर्ज कर जांच शुरू कर दी गई है।

गजसिंहपुर, (कांस)। गजसिंहपुर कस्बे की गली-गली व आसपास के गांवों में नशे का मकड़ जाल फैला हुआ है। लेकिन पुलिस को कार्रवाई नहीं कर रही है।

पूर्व पार्षद हैप्पी हुंदल के नेतृत्व में धानक समाज के लोगों ने थानाप्रभारी व पुलिस अधिकारियों को कई बार ज्ञापन भी दिये परंतु आज तक कोई कार्रवाई नहीं हुई। कस्बे वासियों का आरोप है कि दो सब्जी विक्रेताओं ने कस्बे के हर गली मोहल्लों में नशे के अड्डे बना रखे हैं। रायसिंहनगर रोड पर वार्ड 2 व 3 के समीप तथा शनि मंदिर के समीप इन सब्जी वालों के नशे के

मुख्य अड्डे हैं। दोनों नशा सप्लायर एक ही परिवार के हैं। इन अड्डों पर पोस्ट, अफीम, गांजा, चिट्ठा सभी कुछ मिलता है। पुलिस को जानकारी के बावजूद कोई कार्रवाई नहीं की जा रही है। पदमपुर रोड पर पेट्रोल पम्प के पास भी नशे के अड्डे हैं। बस स्टैंड के आसपास मेडिकल स्टोर व बाजार में मेडिकेटेड नशा सरेआम बिकता है। यह नशा कस्बे के अलावा आसपास गांवों में भी सरेआम नशा बेचा जाता है। गांव कंवरपाल के एक किराना स्टोर में सुबह से ही नशा खरीदने वालों की भीड़ लग जाती है। लोग गाड़ियों पर नशा लेने आते हैं।

वन्य जीव का कंकाल मिलने से गायब टाइगरों पर हुई चर्चा

नहर में जीप पलटने से 12 लोग घायल

इन्वेस्ट सवाईमाधोपुर समिट से जिले में 354 करोड़ रू. निवेश की जगी आस

मण्डरायल, (निर्स)। मण्डरायल क्षेत्र के कैलादेवी अभयारण्य में नींद बांध के पास एक वन्य जीव का कंकाल मिलने से वन विभाग के अधिकारी कर्मचारियों में हड़कंप मच गया। कंकाल का मेडिकल बोर्ड से पोस्टमार्टम कराकर जांच के लिए भेजा है।

मण्डरायल क्षेत्र में स्थित नींद बांध के निकट श्यारदेह का नाला में एक



मण्डरायल क्षेत्र में वन जीव का कंकाल मिलने के बाद पोस्टमार्टम करने पहुंची पशुपालन विभाग की टीम।

गंभीरप्रद यह है कि समाचार पत्र में गत महीनों कैलादेवी अभयारण्य क्षेत्र से गायब टी-72 और टी-92 का वन विभाग के अधिकारी कर्मचारियों को अता-पता ही नहीं है शीर्षक से समाचार प्रकाशित किया था। बुधवार को एक वन जीव के कंकाल मिलने से गायब टाइगरों की याद ताजा हो गई।

हालांकि क्षेत्र में टाइगर का कंकाल मिलने की चर्चा है मगर वन विभाग के अधिकारी कर्मचारी इसकी अभी तक

पुष्टि नहीं कर रहे हैं। इस मामले में डीएफओ डॉ. आरएन भाकर ने बताया कि हां दो टाइगर पिछले लंबे समय से गायब है। यह भी सही है कि एक वन्य जीव का कंकाल मिला है जिस कंकाल का पशु चिकित्सालय के तीन सदस्य चिकित्सकीय दल से पोस्टमार्टम करवाया गया है और विचार न वन जीव संस्थान देहरादून को जांच के लिए भेजा जा रहा है। जहां से जांच रिपोर्ट आने के बाद ही पुष्टि हो सकेगी है।

श्रीगंगानगर, (कांस)। जिले के श्रीविजयनगर इलाके के गांव चार बीएलडी के पास बुधवार को नहर में जीप पलटने से करीब बारह लोग घायल हो गए। गनीमत यह रही कि जिस समय हादसा हुआ नहर में पानी नहीं चल रहा था। ऐसे में बड़ा हादसा टल गया। घायलों ने गांव चार बीएलडी और श्रीविजयनगर के सरकारी अस्पताल में इलाज लिया है। बाद में आसपास के लोगों ने प्रयास कर जीप को नहर से बाहर निकलवाया। हादसे का कारण नहर की पुलिस की दीवार नहीं होना बताया गया है।

प्राप्त जानकारी के अनुसार पड़ोसी राज्य हरियाणा का परिवार एक जीप में गांव छह एसटीवी की तरफ जा रहा था। सुबह इलाके में बरसात होने के कारण गांव चार बीएलडी की पुलिसिया के पास ड्राइवर जीप पर नियंत्रण नहीं रख पाया। नहर की पुलिसिया पर जीप नहर में जाकर पलट गई। जिस समय हादसा हुआ नहर में पानी नहीं चल रहा था। जिससे बड़ा हादसा टल गया। हादसा होने से तेज आवाज हुई। आसपास काम कर रहे लोगों को हादसे की जानकारी मिली तो उन्होंने घायलों को जीप से बाहर निकलने में मदद की। जीप में करीब बारह लोग सवार थे। जीप काफी ऊंचाई से गिरी लेकिन गनीमत यह रही कि किसी भी सवारी को गंभीर चोट नहीं आई। इनमें से कुछ ने चार बीएलडी के सरकारी अस्पताल में इलाज लिया।

23 एमओयू और 7 एलओआई पर हुये हस्ताक्षर

सवाई माधोपुर, (निर्स)। इन्वेस्ट सवाईमाधोपुर समिट से जिले को 354 करोड़ रूपये का निवेश मिलने की प्रक्रिया शुरू हो गई है। बुधवार को राजीव गांधी रीजनल म्यूजियम ऑफ नेचुरल हिस्ट्री ऑफ साईंस, रामसिंहपुरा में आयोजित समिट में विभिन्न उद्यमियों

■ 'जिले में पर्यटन को बढ़ावा देने के लिए खंडार फोर्ट, रामेश्वर, पाली घाट को एक्सप्लोर करना होगा'

ने 30 एमओयू (मेमोरेंडम आफ अंडरस्टैंडिंग) पर हस्ताक्षर किये। जल्द ही इस निवेश से जिले के औद्योगिक क्षेत्रों में नई इकाइयां लगेंगी तथा कुछ इकाइयों का विस्तार होगा। इससे लगभग 1640 युवाओं को रोजगार भी मिलेगा। जिला प्रभारी मंत्री भजन लाल



इन्वेस्ट समिट में शिरकत करते उद्यमी और जिला प्रशासन के अधिकारी।

जाटव, सवाईमाधोपुर विधायक एवं मुख्यमंत्री सलाहकार दानिश अबरार, जिला प्रमुख सुदामा मीना, जिला कलेक्टर राजेन्द्र किशन, पुलिस अधीक्षक सुनील विश्णोई, नगरपरिषद सभापति विमलचन्द महावर की उपस्थिति में हुये कार्यक्रम में उद्यमियों ने सकारात्मक रेषोंस दिया।

संकायक्रम में जिला प्रभारी मंत्री ने राजस्थान औद्योगिक विकास नीति-2019, राजस्थान सूक्ष्म, लघु व मध्यम उद्यम अधिनियम-2019, राजस्थान

निवेश प्रोत्साहन योजना-2019 समेत विभिन्न प्रोत्साहन योजनाओं की विस्तार से जानकारी दी। सवाईमाधोपुर विधायक एवं मुख्यमंत्री सलाहकार दानिश अबरार ने कहा कि सवाईमाधोपुर में पर्यटन के साथ ही औद्योगिक विकास भी महत्वपूर्ण है। जिला कलेक्टर राजेन्द्र किशन ने बताया कि जिले के सम्पूर्ण विकास के लिये कृषि और कृषि प्रसंस्करण, पर्यटन और खनिज सबसे महत्वपूर्ण बिन्दु है। पर्यटन के क्षेत्र में रणथम्भौर

बहुत महत्वपूर्ण है लेकिन अब हमें सोच को व्यापक करना होगा। जो पर्यटक 1-2 दिन के लिये जिले में रुकते हैं, उन्हें एक सप्ताह रुकने के लिये प्रोत्साहित करेंगे। इसके लिये खंडार फोर्ट, रामेश्वर, पाली घाट को एक्सप्लोर करना होगा, खंडार क्षेत्र में टाइगर सफारी के नये जोन खोलने के लिये प्रस्ताव तैयार कर वन व पर्यावरण सन्बन्धी वक्तियरस लेनी होगी। खंडार फोर्ट व इसके आस-पास पलाश जंगल विकसित करने पर विचार कर रहे हैं।